

श्रीबुद्धिसागरः

पण्यं ०-३-०

प्राप्तिस्थानम्,
श्री जैन आनंद पुस्तकालय
गोपीपुरा, सुरत.

श्रीरत्नसिंहाचार्यचरणचंचरीकश्रीउदयवल्लभचरणसेवकसंग्रामसोनीसद्व्यवस्था:

श्रीबुद्धिसागरः

धर्मनयन्यवहारप्रकीर्णकारुण्यतरंगचतुष्कमयः

मुद्रयित्री-जामनगरवास्तव्यश्रेष्ठिपोषटभाइबृहद्भातृश्रीलक्ष्मीचन्द्रात्मजश्रेष्ठिचुनीलालविहितार्थसादर्येन
मालवान्तर्गततरतपुरीयश्रीकृष्णभदेवजीकेशरीमलजीश्वेतांवरसंस्था ।

मुद्रणस्थानम्-श्रीफकीरचन्द मगनलाल बदामी इत्यनेन स्वकीये 'श्रीजैनविजयानन्द' प्रिन्टींग प्रस
(कणीठीठवजार, सुरत.) इति यन्त्रालये मुद्रितः

प्रतयः ५०० वीरसंवत् २४६३ विक्रमसंवत् १९९३ काइष्टसन् १९३६ (सर्वेऽधिकाराः स्वायत्ताः) पण्यं ०-३-०

श्रीसंग्रामसोनीविहितस्य बुद्धिसागरस्योपक्रमः

ग्रन्थोऽयं यथार्थाभिधानो बुद्धिसागरो विपश्चितामुपदाक्रियमाणः गृह्यतां करकुशेशये कोविदैः। विषयः—अस्मिन् हि ग्रन्थरत्ने श्रीमद्भिः संग्रामसिंहैः प्रकरणापराभिधानास्तरंगा निवेशिताश्चत्वारः, ते च क्रमेण धर्मनयव्यवहारप्रकीर्णकारुयाः, यद्यपि लघुतमोऽयं ग्रन्थस्तथापि चाणक्यकामन्दक्यादिनीतिशास्त्राणामिव शिशूनां व्यवहारपरायणानां चातीव उपयुक्त इति मुद्रणमस्यादृतं संस्थयाऽनया, यथायथं लोकोपयोगिनः सर्वेऽपि विषया अस्मिन् निवेशिता इति ग्रन्थः पाठोपयुक्तोऽयं, कर्त्ता चास्यालावर्दीनसत्कसांगणान्वयी श्रीनरदेवतनूजः संग्रामसिंहो मालवाधिपमहमूदभाण्डागारिको येन श्रीमक्षीपार्श्वचैत्यं समुद्भूते, कृतिश्चास्य निजामजययात्रायां प्रतिष्ठानपुरे इति स्पष्टं प्रशस्तावस्य।

१९९३ वैशाख शुक्ल १३

निवेदका आनन्दसागराः

सोनीसंग्रामसिंहभाण्डागारिककृतस्य बुद्धिसागरस्य विषयानुक्रमः

विषयः	पृष्ठं	विषयः	पृष्ठं	विषयः	पृष्ठं	विषयः	पृष्ठं	विषयः	पृष्ठं
देवलक्षणं	२	आकिंचन्यं	६	अधिकारिलक्षणं	१०	विश्वासः शपथाकरणं	१९	मुक्तास्वरूपं	२२
गुरुलक्षणं	२	धर्मतरङ्गः १	१	प्रज्ञासेकलक्षणं	११	व्यवहाराकरण-	२०	पद्मरागादयः	२३
अहिंसा	२	भूपाललक्षणं	९	सर्वोपदेशः	११	प्रभृतयः	१६	नागमणिः	२३
सत्यं	३	राज्ञीलक्षणं	९	अश्वलक्षणं	१२	वास्तुलक्षणं	१६	वैराग्यम्	२४
अचौर्यं	३	कुमारलक्षणं	९	राजलक्षणं	१३	व्यवहारतरंगः ३	२२	योगचतुष्कं	२५
ब्रह्म	३	मन्त्रिलक्षणं	१०	नयतरङ्गः २	२	शरीरप्रकरणं	१७	रत्नपरीक्षा	२२
								प्रकीर्णकतरंगः	४
								सोनीवंशप्रशस्तिः	

बुद्धिसागरः
॥१॥

अहं नमः श्रीवीतरागाय ।

मंडपदुर्गवास्तव्यभाण्डागारिकश्रीसंग्रामसिंहविहितो

बुद्धिसागरः (सद्धर्मादिनिरूपकः)

॥ एं नमः ॥ नमः श्रीवीतरागाय, मोहध्वान्तैकभानवे । नमजनघनानन्दकारिणे विश्वधारिणे ॥१॥ सर्वकल्याणरूपाय, सम्पत्सिद्धिप्रदायिने । विघ्नव्रजविनाशाय, गौतमस्वामिने नमः ॥२॥ येषां प्रसादतः प्राप्ता, बुद्धिर्विश्वोपकारिणी । प्रारिप्सितार्थसिद्ध्यर्थ, गुरुभ्यः सर्वदा नमः ॥ ३ ॥

श्रीरत्नसिंहसूरेः पट्टालङ्करणमद्भुतगुणाढ्यम् । गुरुमुदयवल्लभाख्यं स्मरिं वन्दामहे सततम् ॥४॥ उद्यत्प्रतापदिनकरकिङ्कणैर्निर्धूतवैरितिमिरौघः । खल्वाकुलाब्धिचन्द्रः, स जयति महम्मूदभूमीन्द्रः ॥५॥ तस्य च मालवदेशे मण्डपदुर्गेऽत्र भाति सुविनीतः । सङ्ग्रामसिंहनामा भाण्डागाराधिकारीन्द्रः ॥६॥ गौतमस्वामिनः प्राप्तवरो भक्त्याऽतिसादरः । बुद्ध्याऽभयकुमारोऽयं, वाग्वादिन्याः प्रसादतः ॥ ७ ॥ ओसवाले कुले श्रीमान्नररेवस्य नन्दनः । निर्मलार्थगमीराणि, शास्त्राण्यालोच्य तत्त्वतः ॥८॥ सारमुद्धृत्य तेभ्यस्तु, निजबुद्ध्याऽतिशुद्धया । बुद्धिसागरनामेति, सर्वदर्शनसम्मतम् ॥९॥ सङ्ग्रामो रचयत्येतच्छास्त्रं विश्वोपकारकम् । गंभी-

बुद्धिसागरः
॥२॥
सद्धर्मतरंगे

रमनतिक्रम्यमधीरैर्मन्दबुद्धिभिः॥१०॥ सुवृत्तरत्ननिचयैः, पूर्णं लक्ष्मीनिकेतनम् । उद्यद्विवेकपूर्णैन्दुकलासनसुशोभितम् ॥११॥ सद्ध-
र्मनयशुद्धार्थव्यवहारप्रकीर्णकैः । तरङ्गनाममिथुक्तं, चतुर्भिर्धीवरप्रियम् ॥१२॥ पङ्क्तिः कुलकम् ॥

भूयात् सदर्थसम्पत्तिव्यवहारविवेकवत् । विश्वं मदुपकृत्यै च, युगपत्श्रीसमन्वितम् ॥१३॥ चिन्तयन्निति सङ्ग्रामो, जगज्जनहिते
रतः । शास्त्रकर्तृच्छलेनैव, विश्वोपकरणव्रतम् ॥१४॥ स्वयमङ्गीकृतं पूर्णं, प्रकारोत्पथनाशनम् । स्थापकः सर्वधर्माणां, जिनधर्मधुरन्धरः
॥१५॥ त्रिभिर्विशेषकम् ॥ नातिविस्तारमत्यन्तहितार्थशतसङ्कुलम् । प्रसन्नार्थमतः शास्त्रं, मान्यमेतन्मनीषिभिः ॥१६॥ ये चोपहा-
सनिरताः, सदा दौषैकदृष्टयः । कृतोऽयमञ्जलिस्तेभ्यः, क्षमध्वं चापलं मम ॥१७॥ धर्मान्नयप्रवृत्तिः स्यान्नयात् सद्व्यवहारधीः ।
व्यवहारात् प्रसीदन्ति, प्रकीर्णार्थाः सुनिश्चिताः ॥१८॥ अत्रोऽत्र धर्ममूलत्वान्नयादित्रितयस्य तु । धर्मशुद्धितरङ्गोऽयमाद्यः प्रार-
भ्यतेऽधुना ॥१९॥

अथ धर्मप्रशंसा ॥ धर्माद्राज्यं यशो लक्ष्मीः, पुत्राः कायस्त्वनामयः । तपस्यभिरतिश्चापि, केवलज्ञानमुत्तमम् ॥२०॥ तपो ज्ञानं
तथा दानं, तीर्थं स्वाध्याय एव च । शमो जीवदया चेति, धर्ममूलानि संविदुः ॥२१॥ तपोदानादिसिद्धिस्तु, बह्वायासव्ययैर्भ-
वेत् । अयत्नसाध्याऽतिफला, दया तेषु प्रशस्यते ॥२२॥ परमात्मा हि सर्वज्ञो, यः साक्षी जीवकर्मणाम् । जीवानां पालनाभ्राणात्,
परितुष्टो भवेत् स हि ॥२३॥ यो द्वेष्टि मनुजो मोहात्, क्रमिकऽपशूनपि । स्वात्मद्वेषः कृतस्तेन, ध्रुवं निरयपातनात् ॥२४॥ दया-
धर्मं परित्यज्य, योऽन्यधर्मान्निपेवते । वृथा श्रमं स कुरुते, कृपिं पर्वतभूमिषु ॥२५॥ आत्मवत् प्राणिनः सर्वान्, पश्यन् कृच्छ्राद्
विमोचयेत् । स्वशक्त्या मनुजः सोऽग्रगण्यः पुण्यवतां भवेत् ॥२६॥

प्रस्तावना
धर्मप्रशंसा

॥२॥

बुद्धिसागरः
॥३॥
सद्धर्मतरंगे

अथ सत्यम्-तपो दानं यज्ञः शौचं, विद्या च श्रुतशालिनी । आचारः शाश्वतो धर्मः, सदा सत्ये व्यवस्थितः ॥२७॥ महाभू-
तानि चन्द्राकौ, धीहीश्रीकान्तिकीर्त्तयः । सत्यस्य वशगाश्चैते, तस्मात् सत्यं सदा वदेत् ॥२८॥ धर्मार्थव्यवहारेषु, भये हास्यकथा-
स्वपि । स्ते कान्ताजनैर्वाऽपि, न वदेदनृतं क्वचित् ॥२९॥ एतत् सत्यव्रतं नाम, सङ्ग्रामः सत्यसङ्गरः । दिशत्यखिललोकस्य, हिता-
यामृतसम्मितम् ॥३०॥ सत्या सुसंस्कृता वाणी, वक्तृश्रोत्रोश्च मध्यगा । पुनाति परितः सर्वं, गङ्गेवोभयकूलभाक् ॥ ३१-॥ नास्ति
सत्यात् परा भूषा, नास्ति सत्यात् परं यज्ञः । नास्ति सत्यात् परं वित्तं, तस्मात् सत्यं न संत्यजेत् ॥३२॥ कन्याप्रदाने शपथे, साक्षि-
वादे सभासु च । असत्यं प्रवदन् मोहाजीवन्निरायमश्नुते ॥ ३३ ॥

अथ परद्रव्यपरिहारः॥ अज्ञानादथवा लोभात्, परिहासाच्छलादपि । परद्रव्यापहरणं, न कार्यमतिगर्हितम् ॥३४॥ मार्गे यत् पतितं
दृष्टं, तथैवान्येन विस्मृतम् । निक्षेपस्थापितं चापि, चौरैरपहृतं च यत् ॥३५॥ सुवर्णं रोप्यमन्नं वा, धातुभाण्डं तथा धनम् । परकीयं तृणा-
द्यन्यत्, करेणापि न संस्पृशेत् ॥३६॥ युग्मं । करनासापदच्छेदं, ताडनं शीर्षकर्त्तनम् । ग्रामुवन्त्यशुभं चौरास्तस्माच्चौर्यं परित्यजेत् ॥३७॥

अथ परस्त्रीपरिहरणम्-अधर्ममूलं वैरस्य, निदानं कलहास्पदम् । अयशोभाजनं धर्मतरोस्तीक्ष्णकुठारकम् ॥३८॥ इह निन्दा-
करं प्रेत्यमहारौरवदायकम् । मनसाऽपि न कुर्वीत, परस्त्रीगमनं बुधः ॥३९॥ युग्मम् ॥ सामिलापं परस्त्रीणामालोके सम्भवन्ति हि ।
यावन्तो निमिषाः कल्पास्तावतो नरके वसेत् ॥४०॥ महान्तोऽपि विनश्यन्ति, परस्त्रीसङ्गलोलुपाः । महदैश्वर्ययुक्ता हि, विनष्टा
रावणादयः ॥४१॥ स पण्डितः रा गुणवान्, सतां पूज्यः स एव हि । अहो जगज्जितं तेन, यः परस्त्रीपराङ्मुखः ॥४२॥

अथ परिग्रहः॥ गृहव्यापारनिरतैः, परलोकहितेऽप्युभिः । जीवद्रोरो भवेद्येन, न स कार्य्यः परिग्रहः ॥४३॥ चित्तं नैकान्तता-

सत्यादि

॥३॥

॥३॥

बुद्धिसागरः
॥४॥
सद्धर्मतरंगे

मेति, यस्माद्भूरिपरिग्रहैः । चतुर्वर्गफलं नृणां, चले चित्ते न सिद्ध्यति ॥४४॥ बहुलाभेऽपि तृष्णायाः, समाप्तिर्नैव दृश्यते । अतस्तां संपरित्यज्य, भवेत् सन्तोषवान् सुखी ॥५५॥

अथ गृही ॥ देवतातिथिभक्तश्च, दीनानाथानुकम्पकः । स्वदारनिरतश्चापि, गृही स्याच्च दयापरः ॥४६॥ गुरुदेवार्चनं दानं, पठनं संयमस्तपः । पट् कर्माणि प्रकुर्वाणो, गृही मुच्येत बन्धनात् ॥४७॥ शुचिर्धौताम्बरधरो, गन्धमाल्यफलाक्षतैः । दीपनीराज-
नैर्धूपनैवेद्यैर्देवमर्चयेत् ॥४८॥ नास्तिक्यलोभादियुतो, निन्दकश्चानुसूचकः । दम्भाद्धर्माभिधानी च, गृही पाप्मैकभजिनम् ॥४९॥

अथ ब्रह्मचारी ॥ गुरुशुश्रूषको नित्यमाज्ञापालनतत्परः । भवेत् पठनशीलश्च, ब्रह्मचारी स सत्यवाक् ॥५०॥ शरीरसंस्कारपरो, नृत्यगीतादिसादरः । स्रगादिलोलुपश्चापि, ब्रह्मचारी विनश्यति ॥५१॥

अथ यती-विनिर्जितेन्द्रियग्रामः, सर्वजीवदयापरः । सर्वशास्त्रार्थदर्शी च, भिक्षुर्मोक्षपदं व्रजेत् ॥५२॥ सर्वसङ्गविनिर्मुक्तो, यती धनपरायणः । वकवृत्तिः स विज्ञेयश्चण्डपाखण्डदण्डभृत् ॥५३॥ आहारशुद्धिरहितो, विरुद्धाचरणस्तु यः । मुक्तिं वाञ्छति मूढात्मा, यतिधर्मं विडम्बयेत् ॥ ५४ ॥

अथ साधारणान् धर्मान्नरदेवस्य नन्दनः । सङ्ग्रामो वदति श्रेष्ठान्, स्वयमाचरितान् शुभान् ॥५५॥ दुर्लभं मानुषं प्राप्य, नयति व्यसनैस्तु यः । पर्वतोपलबुद्ध्याऽसौ, चिन्तारत्नं परित्यजेत् ॥५६॥ सम्पत्कुलबलैश्वर्यसुरूपत्वश्रुतादिषु । प्रकुर्वन् गर्वमचिराल्लघुतां याति मानवः ॥ ५७ ॥

अथेन्द्रियाणि ॥ जेतव्यानीन्द्रियाण्यादौ, नरेण नियतात्मना । उपेक्षितानि तान्याशु, विभ्रंति व्याधिवत् सदा ॥५८॥ मृगो

गृहादयः

॥४॥

बुद्धिसागरः
॥५॥
सद्धर्मतरंगे

मीनः करी भृङ्गः, पतङ्गः पञ्च जातयः । शब्दादिलौल्यभावेन, पञ्चत्वं यान्त्यशङ्किताः ॥५९॥ एकैकमप्यनर्थाय, महते महता-
मपि । पञ्चापि यस्य बलवन्त्यसौ न क्षणमाश्वसेत् ॥६०॥

अथ गुरुः-स्वधर्माचारनिरतः, शास्त्रवेत्ताऽर्थतत्त्ववित् । निर्णेता धर्मवाक्यानामक्रोधी विजितेन्द्रियः ॥६१॥ लोभमोहविहीनश्च,
शिष्यवर्गकृपाकरः । स्पष्टार्थवक्ता सद्धर्मोपदेष्टा गुरुरुच्यते ॥ ६२ ॥

अथोपासकः-अक्षुद्रः सुन्दरः पापभीरुर्लज्जादयान्वितः । निर्गुणेषु च मध्यस्थो, रागी परगुणेष्वपि ॥६३॥ कथकः पक्षयुक्तश्च,
दीर्घदर्शी च सौम्यदृक् । वर्धिष्णुः सत्यवादी च, विशेषज्ञो विवेकवित् ॥६४॥ उपकारी विनयवान्, धीरः क्रोधविवर्जितः । गम्भीर-
श्चैकावशत्या, गुणानामनया युतः ॥६५॥ धर्मोपदेशपात्रं स्याद्, भाग्यवानीदृशो नरः । परीक्ष्य विधिवद्धर्मो, वाच्यस्तस्मै विपश्चिता ६६।

अथ शिष्यः-राजवंश्योऽधिकारी वा, व्यवसायी विदेशगः । निर्धनत्वान्धकूपात्तु, समुद्धार्यः सुदैव हि ॥६७॥ कस्यचित् प्रार्थना-
भङ्गो, नैव कार्यः स्वशक्तितः । मदनज्वरतप्ताङ्गी, परनारीं विनाऽनिशम् ॥६८॥ धनेनान्नेन वस्त्रेण, वचनेन प्रियेण वा । अतिथिः
सर्वदा पूज्यः, सुशीतलजलेन वा ॥ ६९ ॥ अतिथिर्विमुखो याति, गृहात्तु गृहमेधिनः । तस्य तद्दिनजं पुण्यं, गृहीत्वैव प्रयात्यज्ञौ
॥७०॥ शुक्पारापतश्चेनमार्जारश्चुनकानपि । वन्यान्तथ मृगादींश्च, क्रीडार्थं नैव पालयेत् ॥७१॥ सा क्रीडा नैव कर्त्तव्या, जीवद्रोहो
भवेद्यथा । निन्दितः पापहेतुत्वाजीवद्रोहः स्वकामतः ॥७२॥ दया धर्मतरोर्मूलं, क्षमा विज्ञानशाखिनः । गुणानां विनयो मूलं, नाश-
मूलं सगर्वता ॥७३॥ दुराचारपरो घृष्टः, पुण्यवन्तं विनिन्दति । नूनं कलेः प्रभावोऽयं, विद्वान् मूर्खेण जीयते ॥७४॥

अथ मातापितरौ-श्रेयस्कारि मनोहारि, नित्यमानन्ददायि च । दुर्लभं मानुषे लोके, पित्रोः सन्दर्शनं महत् ॥७५॥ सर्वतीर्थ-

गुर्वादि-
स्वरूपं

बुद्धिसागरः
॥६॥
सद्धर्मतरंगे

मयौ ज्ञेयौ, पितरौ पुण्यरूपिणौ । तयोराज्ञां विना पुत्रो, नैव तीर्थान्तरं व्रजेत् ॥७६॥ पितरौ चेदनादृत्य, मूर्खस्तीर्थपथं व्रजेत् । हस्ताचिन्तामणिं त्यक्त्वा, दूरस्थं काचमञ्चति ॥७७॥ यो न वेत्ति नरः कार्येष्वन्तरं पुण्यपाप्मनोः । चतुरः पण्डितं मन्योऽप्यस-
तामग्रणीस्तु सः ॥७८॥ जगदीशमहीपालगुरुणामपि सर्वदा । आज्ञाभङ्गं प्रकुर्वाणो, नरो भवति किल्बिषी ॥७९॥ व्यवहारेऽ-
धिकारे वा, न कुर्यात् कौतुकेष्वपि । जटिलिङ्गिद्विजातीनां, कपाटोद्घाटनं सुधीः ॥८०॥ वृथा परापवादादिकथाभिः पिशुनैः समम् । धर्मस्य समयो नैवातिवाह्यः शुद्धबुद्धिना ॥८१॥ देवे गुरौ धर्मशास्त्रे, कपटं नाचरेद्बुधः । भाव्यं विशुद्धभावेन, तेष्वानुरवता सदा ॥८२॥ तपस्विगुरुदेवार्षियोगिभिश्च समं क्वचित् । नैव वैरवता भाव्यं, नरेण शुभमिच्छता ॥ ८३ ॥ अनुरागश्च दयायामिन्द्रियवर्गस्य
सन्ततं दमनम् । वाच्यं वचनं सत्यं त्वेतद्धर्मस्य हि रहस्यम् ॥८४॥ शीलं न खण्डनीयं न सन्निवासः समं कुशीलैश्च । गुरुवचनाद्य-
स्खलनं धर्मस्यायं हि परमार्थः ॥८५॥ (आर्ये)सुजन्म विमले कुले नृपतिसत्त्वसन्मान्यता, मुहुः प्रियसमागमोद्भवसुखं च लक्ष्मीः
स्थिरा । शशाङ्कधवलं यशः सदसि वाक्पटुत्वं नृणां, दिशत्यनिशमर्जितः सुकृतकल्पवृक्षः फलम् ॥८६॥ गौराभाति च यस्य गौर-
वगुणैर्विश्वम्भरेवापरा, रत्नालङ्कृतिसोज्ज्वलाऽखिलपरस्त्रीसोदरस्य प्रिया । शृङ्गारादिरसेन कान्तसुभगा सङ्ग्रामसिंहस्य धीसिन्धौ
धर्मतरङ्ग एष शुभदस्त्वाद्योऽनवद्योऽभवत् ॥८७॥ इति श्रीसङ्ग्रामसिंहविरचिते बुद्धिसागरे धर्मतरङ्गः प्रथमः १ ॥

जयति जगत्रयजननी देवी वाग्वादिनी जगद्वन्द्या । यत्स्मरणात्तरणौघैः कविता कमनीयतां याति ॥१॥ श्रीवीतरागपदपङ्क-
जचञ्चरीको, वाग्वादिनीचरणचिन्तनचित्तवृत्तिः । सङ्ग्रामनाम कविकल्पतरुः करोति, धीसागरं नयतरङ्गकरम्बितार्थम् ॥ २ ॥
युक्तं समौ सज्जनदुर्जनावुभौ, यतो भवेतां खलु पापहारिणौ । सन्दर्शनात् संसदि दोषवादतस्तच्चित्रमेको गतिमेति नापरः ॥ ३ ॥

मातापितरौ

॥६॥

वृद्धिसागरः
॥७॥
२ नयतरंगे

सुवर्णालङ्कृता शुद्धा, स्वदेशीयकवेः कृतिः । सुवृत्ताऽपि गृहस्त्रीव, दुर्वृत्तेभ्यो न रोचते ॥४॥ अथ सङ्ग्रामसिंहोऽसौ, दुर्जनेऽपि दया-
परः । नृपोद्देशेन कुरुते, हितं सर्वजनेष्वपि ॥५॥ सङ्ग्रामोक्तोहितैर्येषां, न गता दुष्टचित्तता । तरणेः किरणैर्धूको, दिवाऽन्धः कस्य
दोषतः ? ॥६॥ धर्मेण राज्यलाभः स्याद्राज्यवृद्धिर्नयेन च । अतोऽत्र नयरत्नानां, पद्धतिं चतुरोचिताम् ॥ ७ ॥ नरदेवहितां रम्यां,
सङ्ग्रामैकजयप्रदाम् । विश्वोपकारिणीं शुद्धां, सङ्क्षेप्राद्रचयत्यसौ ॥८॥ युग्मम् ॥ राजा राज्ञी कुमारश्च, मन्त्रिणश्चाधिकारिणः । प्रजे-
त्युक्तक्रमाणां च, विधेयमधुनोच्यते ॥९॥ अथ राजा-राजा वृद्धोपसेवी स्यादक्षो नात्युग्रदण्डकृत् । अदीनवचनः सरो, धर्मी
पाङ्गुण्यवित् सुधीः ॥१०॥ परीक्ष्यकारी सोत्साहो, रिपुरन्ध्रैकदृष्टिदः । वृद्धिव्ययविचारज्ञः, सरत्युपकृतं च यः ॥११॥ दृढप्रतिज्ञो
मेधावी, शक्तित्रयसमन्वितः । अकर्णदुर्बलो यायी, ह्यसन्तोषी रिपोर्जये ॥१२॥ सर्वव्यसननिर्मुक्तो, युद्धविद्यादिभिः सदा । विभक्त-
कालः सर्वत्र, सावधानः प्रियंवदः ॥१३॥ यत्नवानात्मरक्षासु, गूढमन्त्रः प्रतापवान् । सुगुप्तरागरोपश्च, भृत्येष्वननुसूचकः ॥ १४ ॥
चतुर्भिः कुलकम् ॥ यामे च पश्चिमे नित्यं, वेणुवीणादिजैः स्वनैः । गीतवाद्यैश्च विविधैः, प्रबुद्धः शयनं त्यजेत् ॥ १५ ॥ कृतदेह-
विशुद्धिश्च गतालस्यो जितेन्द्रियः । संस्मृत्य परमात्मानं, जगत्कर्तारमव्ययम् ॥१६॥ संसारसिन्धुतरणे, सेतुमव्यक्करूपिणम् । इति
यश्चिन्तयेन्नित्यं, चरचारुविलोचनः ॥१७॥ अधिकारनियुक्तानां, मध्ये को हितकारकः ? । को दण्ड्यः ? कश्च पूजार्हः ? , प्रेषणी-
योऽस्ति कः क्वचित् ? ॥१८॥ कस्मिन् देशे च गन्तव्यं ? , कः शत्रुः ? किं बलं मम ? । कोशे राज्यतरोर्मूले, का वृद्धिः ? को व्ययो
दिने ? ॥१९॥ चतुर्भिः कुलकम् ॥ सुज्ञातं भक्षयेदन्तकाष्ठं प्रातरुदङ्मुखः । मुकुरादौ मुखं दृष्ट्वा, पञ्चाङ्गश्रवणं ततः ॥२०॥ पञ्चाङ्गं
प्रातरुत्थाय, यः गृणोति नराधिपः । दुर्दशा दुर्यशो नश्येत्तस्य दुःस्वप्नजं फलम् ॥ २१ ॥ प्राणाचार्यवचः कुर्यान्नित्यदानं वित्तीयं

राजादि-
धर्माः

॥७॥

बुद्धिसागरः
॥८॥
सद्धर्मतरंगे

च । विनीतवेपाभरणस्ततो धर्मसभां विशेत् ॥२२॥ सुदृष्टिदानसन्मानैः, शुभसम्भाषणेन च । नियोगांश्चैव कार्येषु, सर्वान् सम्मानयेत् क्रमात् ॥२३॥ खराष्ट्रे परराष्ट्रे च, मित्रे शत्रौ चरेष्वपि । मन्त्रिणाऽऽलोचयेत् सर्वं, कार्यजातं महीपतिः ॥ २४ ॥ परेङ्गितज्ञो धीरश्च, मेधावी वाक्पटुस्तथा । प्राज्ञो यथोक्तवादी च, चरो दुर्लक्षवेपवित् ॥२५॥ क्रूरं स्तब्धमसन्तुष्टं, सालस्यं मुखरं शठम् । अभक्तं तु त्यजेद् भृत्यं, पालयेत्तमनीदृशम् ॥२६॥ दुष्टदण्डः साधुपूजा, कोशवृद्धिर्नयेन च । अपक्षपातः सद्रक्षा, नृपाणां यज्ञपञ्चकम् ॥२७॥ मृगयाद्यूतपानानि, गर्हितानि त्यजेन्नृपः । तेभ्यो विपदमापन्नाः, पाण्डुनैषधवृष्णयः ॥२८॥ अभ्यासः सर्वदा कार्यः, सर्वविद्यासु पार्थिवैः । नृपः सर्वकलायुक्तः, शशाङ्क इव शोभते ॥२९॥ कामलोभादिमिलोको, रौरवे मज्जति ध्रुवम् । यथाऽपराधदण्डेन, यदि राज्ञा न धार्यते ॥३०॥ प्राकारं परिखातोयधान्यदन्तितुरङ्गमैः । शूराप्तयन्त्रदैवज्ञैः, संगतं दुर्गमुच्यते ॥३१॥ चतुरङ्गे बले पूर्णे, यो न यायी स हीयते । स्वचक्रपोषणेनैव, क्षीणोऽसौ दुर्नयं भजेत् ॥३२॥ यस्य दुर्गं बलं तस्य, यस्य दुर्गं स दुर्जयः । यस्य स्थानबलं सम्यक्, शुद्धपार्ष्णिः स उच्यते ॥३३॥ अशुद्धपार्ष्णिर्यो राजा, परराष्ट्रं प्रयाति चेत् । निश्चिन्तः सुखलोभेन, स वशं वैरिणां व्रजेत् ॥३४॥ सन्धिश्च विग्रहो यानं, द्विधामानं तथाऽऽसनम् । संशयश्चेति पाङ्गुण्यं, नृपाणां विजयप्रदम् ॥३५॥ रात्राबुल्लूकवशगः, काकस्तद्वशगो दिवा । घूकस्तद्वच्च कालज्ञो, बलाबलमुदीक्षयेत् ॥३६॥ हन्ति सिंहं जले नक्रः, स्थले नक्रं च केसरी । इति देशविभागज्ञः, क्षितिपो दुर्जयं जयेत् ॥३७॥ शत्रोरुन्मूलनं कार्यं, विजितेनैव शत्रुणा । कण्टकेन करस्थेन, कण्टकोद्धरणं यथा ॥३८॥ इत्याचारविचारज्ञो, देशकालविभागवित् । निष्कण्टकं नृपो भुङ्क्ते, स पृथ्वीं सप्तसागरीम् ॥३९॥ लघूनपि च वर्द्धयन् कुसुमितान् विचिवन् शनैः, क्षिपन् कुटिलकण्टकान् बहिरसौ समुन्मूलितान् । दृढं समधिरोपयन् विरहयन्मिथः संहतान्, भवेत् सुवनपालवत् कृत-

राजादि-
धर्माः

॥ ८ ॥

बुद्धिसागरः
॥९॥
नयतरंगे

मतिः स्थिरो भूपतिः ॥ ४० ॥

अथ राज्ञी-कन्यां राजकुलोत्पन्नां, राजलक्षणलक्षिताम् । चारुशीलामहीनाङ्गीं, यथाकालं समुद्रहेत् ॥४१॥ कुरूपाऽति सपत्नीषु,
नित्यमीर्ष्यापरायणा । स्वभर्तृनिन्दका चैव, न सा योग्या नृपाङ्गना ॥४२॥ तुल्यसौन्दर्यगुणयोर्योग्यशीलवयस्कयोः । दम्पत्योरनयो-
र्जातः, कुमारो राज्यभाजनम् ॥ ४३ ॥

अथ कुमारः ॥ राज्ञा बाल्येऽपि पुत्रस्य, शिक्षां कार्यां प्रयत्नतः । सरसो नम्रतां याति, वंशोऽसौ नैव नीरसः ॥ ४४ ॥ पित्रा
सुशिक्षितः पुत्रो, न दुष्टव्यसनी भवेत् । किं न वर्करवत् कुर्याद्राजपुत्रो निरर्गलः ॥४५॥ यस्तु राजकुमारोऽपि, परिवारपराङ्मुखः ।
दुष्टव्यमनसंस्कृतो, न राज्यं प्राप्नुयात् क्वचित् ॥४६॥ कुमारत्वेऽपि यः स्वाज्ञां, प्रतापं जयपट्टतिम् । न लिखेत् स्वशरैर्वक्षस्वरातेः
स न राज्यभाक् ॥४७॥ यौवराज्ये श्रुते यस्य, रिपोस्तत्पितृभूमिते । हृदये नोत्थितो वह्निः, कथमग्रे स राज्यभाक् ? ॥४८॥

अथ मन्त्रिणः-सङ्ग्रामे विजयः पुण्यं, राज्यवृद्धिर्यशो धनम् । दुरमात्ये विनश्यन्ति, सम्भवन्ति सुमन्त्रिणि ॥४९॥ दुरमात्यो-
पदेशेन, कृते कार्ये त्वघं महत् । दुर्यशोभाजनं वह्निर्ग्रामदाहेन मारुतः ॥५०॥ अतो महीपतिर्दुष्टमकुलीनं स्ववंशजम् । अज्ञातशी-
लमहितं, दुराचारं च दुर्मुखम् ॥ ५१ ॥ मूर्खमन्यायकर्तारं, सदा लोभैकलोलुपम् । निर्दयं व्यसनासक्तं, नामात्यत्वे नियोजयेत्
॥५२॥ युग्मम् ॥ अनीतिज्ञः प्रधानादिपदाकाङ्क्षी दुराशयः । उच्चग्राप्ये फले नूनमुद्राहुर्वामनो यथा ॥५३॥ शरीरासुखलोभेन, सेवा-
लस्यं करोति यः । राजवल्लभतां याति, कथं स गुणवानपि ? ॥५४॥ मित्रभावेन यः कोऽपि, मन्त्रं पृच्छति सादरम् । तस्मै कूटोपदे-
ष्टाऽसौ, शिरश्छेत्ताऽंकशायिनः ॥५५॥ राजमानं समासाद्य, परोपकरणं नरः । करोति निःस्पृहत्वेन, स यशस्वी नरोत्तमः ॥५६॥

राश्यादि-
स्वरूपं

॥९॥

बुद्धिसागरः
॥१०॥
नयतरंगे

यस्तु लब्धैकलोभेन, कार्यकारी स मध्यमः । लब्धं प्राश्य पुनः कार्यं, न करोति महाऽधमः ॥५७॥ एकेऽप्येवंविधाः सन्ति, जननी-
दोषदायिनः । परेषां लब्धमादायं, घ्नन्ति कार्याणि निष्ठुराः ॥५८॥ सङ्ग्रामो नवनीरदश्च सदृशावेतौ सुपुण्योन्नतौ, लोके जीवनदौ
च निःस्पृहतायां नित्योपकारप्रियौ । तद्युक्तं परतापखण्डनमहापाण्डित्यवादस्तयोरेकस्त्यागपरः प्रमत्तवदनश्चित्तस्तथा नापरः ॥५९॥
स कथं कथ्यते सद्भिर्नीतिशास्त्रैककोविदः । वैरिणं विश्वसेद्यस्तु, विषवैश्वानरोपमम् ? ॥६०॥ दुर्जनोक्तानि वाक्यानि, प्रियाणि मधु-
राण्यपि । अकालकुसुमानीव, विरुद्धं सूचयन्ति हि ॥६१॥ अमर्षलोभमोहाद्यैः, सभायां न्यायमन्यथा । ब्रूते यस्तन्मुखं दृष्ट्वा, नरं
सूर्यं विलोकयेत् ॥६२॥ नृपमानाभिमानि यो, वैरकारी समेततः । यदि राजकुमारोऽपि, नरः शीघ्रं विनश्यति ॥६३॥

अथाधिकारिणः—धनोत्पत्तिमनालोच्य, योऽधिकारी भवेन्नरः । व्ययकर्तुर्धिनाऽऽयं वा, तस्य स्वप्नेऽपि नो सुखम् ॥६४॥
नृपाधिकारो नृपतेर्नियोगेषु च वैरकृत् । स यथा मकरद्वेषी, जलावासी विनश्यति ॥६५॥ व्यापारी गणनालेख्ये, शुद्धतां न करोति
यः । बन्धनं प्राप्नुयात् सोऽपि, कोशकीट इवात्मना ॥६६॥ स्वसेवाऽवसरे राजनिकटं नित्यमावसेत् । वेष्टयन्ति ममीपस्थं, प्रायो व-
ल्लीनृपस्त्रियः ॥६७॥ विनाऽवसरमन्तर्यो, याति भूपतिमन्दिरे । स करोत्यरुचिं धृष्टो, वसन्तर्त्तौ गुडो यथा ॥६८॥ पार्थिवे मित्रता
नास्ति, निर्दये नास्ति धर्मता । सलोभे गौरवं नास्ति, सङ्ग्रामे चास्ति तत्रयम् ॥६९॥ सहात्मकर्ममर्मज्ञैर्विरोधं प्रकरोति यः । स वृक्ष-
शाखामारुह्य, तामेवाधो निकृन्तति ॥७०॥

अथ प्रजासेवकश्च—राजा नेता न चेत् सम्यक्, तत्प्रजाऽन्यैः प्रपीड्यते । अकर्णधारा पवनैर्नौरिवाम्भोधिमध्यगा ॥७१॥
प्रजा स्वजनयित्री यद्राज्ये दुःखसमाकुला । तस्य धिग् जीवितं राज्ञो, नामोच्चार्येऽप्यधं महत् ॥७२॥ यस्मिन् राज्ये प्रजापीडा, कलहो

अधिकारि-
सेवकाः

॥१०॥

बुद्धिसागरः
॥११॥
नयतरंगे

यत्र मन्दिरे । न तद्राज्यं न तद्वेश्म, वने वासो वरं ततः ॥७३॥ त्यजेद्राजानमत्युग्रं, कृतघ्नं कृपणं तथा । कार्पण्यादविशेषज्ञं, दुर्ज-
नाधिष्ठिताङ्गणम् ॥७४॥ राजा दुष्टः सुतो मूर्खो, दुश्चरित्रवती प्रिया । ब्रान्धवैर्वैरमत्युग्रं, हृदि शल्यचतुष्टयम् ॥७५॥ राज्ञो निन्दा-
परो नित्यं, परोक्षे मन्त्रिणस्तथा । स केवलं विषं प्राश्य, जीविताशां करोत्यपि ॥७६॥ महिषी राजमाता च, प्रतीहारः पुरोहितः ।
मुख्यो मन्त्री कुमारश्च, पद् मान्या नृपवत् सदा ॥७७॥ दूरतो निष्फला सेवा, निकटाऽतिविनाशिनी । युक्ता मध्यस्थता ह्यस्मिन्,
राज्ञि बह्वौ गुरौ स्त्रियाम् ॥ ७८ ॥ धातुवादकुवाणिज्यं धूतदुर्नृपसेवया । समृद्धये करोत्याशां, वाहना(वहन्ना)शां समृद्धये ॥७९॥ न
वाच्यं कुपिते राज्ञि, हितं वाऽप्यहितं वचः । शीतमप्यम्बु दोषाय, नराणां तरुणज्वरे ॥८०॥ सुभटः स्वामिनं मुक्त्वा, सङ्ग्रामाङ्गण-
माश्रितम् । पलायनपरो भीरुर्नरकं याति निश्चितम् ॥८१॥ स्वामिनोऽर्थे गतप्राणास्तस्य किञ्चिन्न साहसम् । तत् साहसं रणाद् भ्रष्टो,
निर्लज्जः शूरसंसदि ॥८२॥ सङ्ग्रामाद्विमुखस्यास्य, रौरवं तच्च तिष्ठतु । तत्पत्नी स्वं मुखं नैव, सखीनां दर्शयत्यपि ॥८३॥

अथ सर्वोपदेशः—न सभासु वदेत् प्राज्ञः, परमर्माणि कर्हिचित् । वञ्चनं स्वापमानं च, गोप्यं नैव प्रकाशयेत् ॥८४॥ तृतीयो
न भवेद्यस्तु, द्वयोर्मन्त्रं प्रकुर्वतोः । यथावसरवक्ता च, स विद्वान् स विचक्षणः ॥८५॥ न मन्यते गुरोः शिक्षां, शीर्णागारं निसेवते ।
नीचसङ्गप्रसक्तो यस्तस्य न स्यात् सुखं क्वचित् ॥८६॥ अवाह्यवाहनान्नूनमभक्ष्यस्य च भक्षणात् । अकरप्रार्थनात् पुंसां, पौतकं स्यात् पदे
पदे ॥८७॥ शत्रोश्च सुहृदो वाऽपि, गुणिनो निर्गुणस्य वा । केषामपि न कर्त्तव्या, निन्दा दौर्भाग्यदायिनी ॥ ८८ ॥ यः सौभाग्यं
सार्वजन्यमीहते पुरुषोत्तमः । सर्वेषां तेन कर्त्तव्यं, परोक्षे गुणकीर्त्तनम् ॥८९॥ मानं विहाय बाल्लभ्यं, याति दौर्भाग्यमन्यथा । कृच्छ्रात्
(स्यात्)करो मानी, हेलया सुभगो नरः ॥९०॥

सेवक
सामान्यो-
पदेशौ

बुद्धिसागरः
॥१२॥
नयतरंगे

अथ राजवाहनाश्वलक्षणम्-तुरङ्गाः शतशो राज्ञा, पालनीयाश्च सिन्धुजाः । पूर्वोक्तं श्रूयते वाक्यं, यस्याश्वास्तस्य मेदिनी ॥९१॥ निर्मासो वहने प्रोथे, चलः स्कन्धेऽतिबन्धुरः । विशालोऽस्कतायुक्तो, लघुः स्यात् कर्णयोर्द्वयोः ॥९२॥ नेत्रे विशाले मणि-
वद्दीप्यमानातिनिर्मले । मध्ये परिमितः पीनः, पश्चात् पार्श्वं द्वयोरपि ॥९५॥ स्निग्धरोमोद्गमः पृष्ठे, विशालो वायुवेगजित् । आव-
र्तैश्च शुभैर्युक्तो, निन्दितैश्च विवर्जितः ॥९४॥ इत्यादिशालिहोत्रोक्तैर्लक्षणैर्लक्षितः शुभैः । वाहितः सततं चारुं, गतिविद्धिर्भटैस्तु यः ॥९५॥ सबलस्तरुणः शूरः, शुद्धवंशसमुद्भवः । राजवाहनयोग्योऽसौ, मन्दुरामण्डनं हयः ॥९६॥

अथ राजलक्षणम्-अश्वानां पद्महस्ती यद्भटानामयुतं तथा । करोति नृपतेः कार्यं, तदेकोऽपि मतंगजः ॥९७॥ भद्रो मन्दो
मृगश्चापि, सङ्कीर्णश्चेति जातयः । गजानां पालकांप्येन, चतस्रः परिकीर्तिताः ॥९८॥ सुन्दरावयवैर्युक्ता, नात्युच्चा नातिवामनाः ।
न स्थूला न कृशाश्चापि, समगात्रविराजिताः ॥९९॥ मधुसन्निभदन्ताश्च, पृष्ठवंशे धनुःसमाः । वराहतुल्यजघना, गजाः स्युर्भद्रजा-
तिजाः ॥१००॥ कक्षा वक्षोऽथ वलयः, इलथा लम्बे गलोदरे । कुक्षिः स्थूला च सैहीव, दृष्टिः स्यान्मन्ददन्तिनः ॥१०१॥ हस्ताद्विद्वि-
जकर्णेषु, सकण्ठेषु तनुश्च यः । मेढ्रवालाधरे ह्रस्वः, स्थूलनेत्रो मृगः करी ॥१०२॥ परिणाहोच्चदैर्घ्येषु, वसुधाणनगैः करैः । मृगो
गजः स्याद्भस्त्रैकद्विवृद्ध्या मन्दभद्रकौ ॥१०३॥ चिह्नैः प्रत्यङ्गकथितैर्भद्रादीनां विमिश्रितैः । दैर्घ्यादिमानैरमितः, प्रोक्तः सङ्कीर्णवा-
रणः ॥१०४॥ शूरो धीरः सुगतिमान्, भद्रजातिसमुद्भवः । मतंगजो हि मन्द्रस्य, वाहनार्थं प्रशस्यते ॥१०५॥ नदद्विजयदुन्दुभि-
प्रवरतूर्धतालव्रजैः, स्फुरद्विविधवर्त्तनप्रसमितत्रिलोकीश्रमा । सुवंशनृपमांश्रिना विमलकीर्तिमन्वर्त्तकी । सदैव विलसत्यहो जयतरङ्ग-
रङ्गांगणे ॥१०६॥ गौराभाति च यस्य गौरवगुणैर्विश्वम्भरेवापरा, रत्नालङ्कृतिसोज्ज्वलाऽखिलपरस्त्रीसोदरस्य प्रिया । शृङ्गादिरसेन

अश्वनृप-
लक्षणं

॥१२॥

बुद्धिसागरः
॥१३॥
व्यवहार-
शुद्धोत्तरंगे

कान्तसुभगा मङ्गामसिंहस्य तत्प्रोक्ते बुद्धिसुधाम्बुधौ नयतरङ्गोऽयं द्वितीयोऽभवत् ॥ १०७ ॥ इति श्रीसङ्ग्रामसिंहविरचिते
बुद्धिसागरे द्वितीयो नयतरङ्गः ॥

सङ्ग्रामसिंहोक्तसुवृत्तशोभिवचःकदम्बश्रवणान्तराणाम् । धर्मार्थयुक्कृन्त्रययुक्तिभाजां, न जायते कुव्यवहारबुद्धिः ॥१॥ सद्धर्मशास्त्रार्थ-
विवेकवद्भिः, समं सभामद्भिरेषापबुद्ध्या । निर्णयि सम्यग्रदंतो नृपेण, वाच्यस्तु लोकव्यवहार एषः ॥२॥ कलौ नृपा लोभनिविष्टचित्ताः,
सभ्याश्च लंचोल्लसदग्रहस्ताः । असत्यदम्भप्रवराश्च लोका, गतं ततः मद्व्यवहारवृत्त्या ॥३॥ विलोक्य लोकान् व्यवहारहीनान्, सङ्ग्राम-
सिंहः सततं दयालुः । साधारणं सर्वजनानुकूलं, प्रवक्ति किञ्चिद् व्यवहारवाक्यम् ॥४॥ भवेद्ब्रह्मस्थः सततं, नरः मद्व्यवहारवान् ।
चतुर्वर्गफलं तस्य, कस्यमिव लक्ष्यते ॥५॥ गुरौ देवे च देवजे, तीर्थे चैव भिषग्वरे । यथा भवति विश्वामस्तथा फलमवाप्नुयात् ॥६॥
आचारे व्यवहारे च, व्यवसाये राभासु च । सत्येनापि न कुर्वति, शपथं गौरवापहम् ॥७॥ कुर्वन् कुव्यवहारं यो, दृष्टः पूर्वं
पतन्नधः । पुनस्तेन न कर्त्तव्यो, व्यवहारः सुधीमता ॥८॥ महता तद्वचो वाच्यं, शक्यते कर्तुमेव यत् । नावर्षन् जलदो जातु, दर्श-
यत्युत्तरोन्नतिम् ॥९॥ देशकालप्रभावानां, तच्च विज्ञाय सर्वदा । योजनीयानि कार्याणि, सर्वाण्यपि सुबुद्धिभिः ॥१०॥ न दातेन
विना कीर्त्तिर्न दानं कमलां विना । न सा लक्ष्मीर्विना पुण्यं, न पुण्यं हि दयां विना ॥११॥ कुरूपस्याप्यशीलस्य, धनिनो हीन-
जन्मनः । गौरवं दृश्यते लोके, तस्माद्धनमुपाजयेत् ॥१२॥ निर्गुणोऽप्येष गुणवान्निष्कलङ्कः कलङ्क्यपि । नीचोऽप्युच्चासने सर्वैः, स्थाप्यते
धनवान्नरः ॥१३॥ गृहे भवति चेद् भूरि, धनं स्वायत्तमर्जितम् । न दीयते च सत्पात्रे, पश्चात्तापाय तद्भवेत् ॥१४॥ श्रुत्वा सदुपदे-
शान् सत्पात्रे क्षेपो धने हितः । निक्षिप्य भूमौ पात्रेण, स मूढैरन्यथा कृतः ॥१५॥ धरणीतलनिक्षिप्तधनेनान्ते सुखं यदि । तदा बन्ध्या-

व्यवहारः

॥१३॥

बुद्धिसागरः
॥१४॥
व्यवहार-
शुद्धोत्तरंगे

सुतोऽपि स्यात्, सुखी खकुसुमैर्जितः ॥१६॥ स्तावं स्तावं कदर्थित्वं, प्रापितायार्थिने धनी । ददाति दानं तेनासौ, तत्पापान्नैव मुच्यते ॥१७॥ प्रशंसार्थं हि दातारः, कति नो सन्ति भूतले ? । परलोकहितार्थाय, द्वित्राः सन्ति न सन्ति वा ॥१८॥ प्रस्तावसदृशं दानं, दत्त्वाऽर्थिभ्यः सभासु यः । अनुतापकरः पश्चात्तद्धर्ममपि नाशयेत् ॥१९॥ न येनाकारि विधेयं, जिह्वाग्राङ्गणनर्तकी । सभायां स कथं वाक्यं (ब्रूयाद्) वाचांपतिर्यथा ॥२०॥ कीर्त्तिं लक्ष्मीं धृतिं रूपमारोग्यं बुद्धिवैभवम् । कल्पवल्लीव विद्या सा, सन्तुष्टा किं न यच्छति ? ॥२१॥ कृपणः पूर्णवित्तश्चेद्विद्यावान् गर्वपर्वतः । अहो चित्रं महद् दृष्टं, पानीयादग्निरुत्थितः ॥२२॥ अविज्ञातगृहे यानमज्ञातफल-भक्षणम् । अज्ञातौषधसेवा च, न कार्या कुशलेऽसुभिः ॥ २३ ॥ देशान्तरगतैः सद्भिर्व्यवसायहितेऽसुभिः । शुक्लभीत्या कुमार्गेण, न गन्तव्यं कदाचन ॥२४॥ शास्तारो बहवो यत्र, यत्र राजा च बालकः । तद्राष्ट्रं चतुरैस्त्याज्यं, स्त्रीप्रधानमराजकम् ॥२५॥ यस्य न ज्ञायते वित्तं, कुलं धर्मः सुशीलता । तेन मैत्री विवाहश्च, न कार्यः सुखमिच्छता ॥२६॥ समये व्यवसायस्तु, कृतः स्याल्लाभदायकः । पर्वतीर्थादिसंयोगे, दत्तं बहुफलं यथा ॥२७॥ आपत्स्वनृतं वक्तव्यं, कातरैर्न कदाचन । सत्येनैवापदं तीर्णा, हरिश्चन्द्रादयो नृपाः ॥२८॥ प्रहरेत् सर्वथा स्त्रीषु, कदाचिन्नातिकोपतः । विशेषाद्बालयुक्तासु, सगर्भास्वातुरासु च ॥२९॥ वैरिणामपि भूपालपुरो मर्म-प्रकाशनम् । अयशस्करमेतद्धि, न विधेयं मनीषीभिः ॥३०॥ कार्यस्तु सततं मद्भिर्वेपो वित्तानुसारतः । प्रभूतेऽपि धने धीरैर्न प्रभोर-धिकः क्वचित् ॥३१॥ अविमृश्यात्मनः सारं, राजमान्यैः समं कलिम् । यः करोति विनाशाय, स्वस्य बन्धुजनस्य च ॥३२॥ प्रभावमा-त्मनो यस्तु, न वेत्ति धनगर्वतः । स नरः सुधिया नैव, प्रार्थनीयः कथंचन ॥३३॥ मोघाऽपि प्रार्थना श्रेष्ठा, गुणाधिकतरे नरे । खरा-रोहणतः श्रेष्ठं, पतनं तुरगादधः ॥३४॥ ऋणं कृत्वा व्ययं कुर्वन्, पुरः सौख्यं न विंदति । निजवित्तानुमानेन, व्यवसायात् सुखी भवेत्

व्यवहारः

॥१४॥

बुद्धिसागरः
॥१५॥
व्यवहार-
शुद्धोत्तरंगे

॥३५॥ व्याधिवैश्वानरो वादो, व्यसनं वैरमेव च । महानर्थकरा ह्येते, वर्द्धिताः पञ्च विश्रुताः॥३६॥ कृतघ्नाः स्वामिहन्तारो, ये च विश्वासघातकाः । विनिन्दिता नराश्चैते, महापातकिभिः समाः॥३७॥ असम्भाष्या भवन्त्येते, दर्शनात् पापकारिणः । व्यवहाराधिकारेषु, कथमेषां हि योग्यता ? ॥३८॥ युग्मम् ॥ गुरुदेवाग्रितश्चोर्ध्वं, वापीकूपादिसन्निधौ । न स्वपेत् कामकायाङ्गी, विनग्नो न जला-
द्रपात् ॥३९॥ यः परस्थाधमर्णोऽपि, स्तोत्रमर्णत्ववाञ्छया । दद्याद्वित्तं कुशीदेन, बहुनाऽपि स भूर्खराद् ॥४०॥ धीरः साहसिको मानी, बलवानुद्यमप्रियः । यः पराक्रमशीलश्च, तस्मादेवोऽपि शङ्कते ॥४१॥ अतिस्नेहो न कर्तव्यः, क्रोधो वाऽपि पदे पदे । कलहं वर्धयेन्नैतत्, प्रान्ते दुःखकरं त्रयम् ॥४२॥ विद्वद्गोष्ठ्या सरसया, सङ्गीतैश्च सुभाषितैः । मधुरैर्वल्लभालापैर्भाग्यवान् गमयत्यहः॥४३॥ द्यूतादिव्यसनेनैव, निन्दया निद्रया तथा । नीचैः समं सदालापैः, पापीयान् गमयत्यहः॥४४॥ आतृव्यं आतरं पत्न्याः, स्वस्तीयं च स्वसुः पतिम् । वन्दिनं देवलं त्यक्त्वा, व्यवहारं समाचरेत् ॥४५॥ नात्यन्तं विश्वसेत् स्त्रीपु, नरः पुण्यवतीष्वपि । प्रायो मूढस्वभावास्ताः, स्त्रियः स्युः पापबुद्धयः॥४६॥ विरक्तां वनितां मूढो, विश्वसेत् काममोहितः । सोऽचिरान्नाशमायाति, यथा राजा विदूरथः ॥४७॥ भर्तृभक्तिं परित्यज्य, व्रततीर्थादिशीलनम् । प्रोषिते चातुरे पत्न्यौ, सादरत्वमलङ्कृतौ ॥ ४७ ॥ नित्यं परस्मिन् हे यानं, प्रासादे जागरोत्सवे । भ्रातृगेहे सभायां च, न योग्यं हि कुलस्त्रियः॥४८॥ अश्लीलामितवक्तृत्वमशुचित्वं कुशीलता । नित्यं कलहकारित्वं, स्त्रियो दौर्भाग्यकारणम् । ४९॥ सीतेव प्रियविप्रियं न कुरुते हंसीव पक्षद्वयं, शुद्धं व्यातनुते पृथेव सततं या पुत्ररत्नप्रसूः । नित्यं सर्वकुटुम्बभारवहने सर्वसहेव क्षमा, कान्ता मन्दिरमण्डनं सुकृतिनः सा देहिनीवेन्दिरा॥५०॥ यस्य स्त्रीरत्नभोगोऽस्ति, स निःस्वोऽपि महीपतिः । सुभोज्यं वनितारत्नं, राज्यसारं विदुर्बुधाः॥५१॥ श्रुतं दृष्टं स्मृतं चापि, मनःप्रल्लाददायकम् । त्रिवर्गफलदं नान्यद्रत्नं

व्यवहारः

॥१५॥

बुद्धिसागरः
॥१६॥
व्यवहार-
शुद्धोत्तरं

स्त्रीभ्यो हि दृश्यते ॥५२॥ व्यापारकोटिभारेण, श्रान्तानां गृहमेधिनाम् । साम्प्रतं दृश्यते किञ्चिद्, बलभालोके सुखम् ॥ ५३॥
पृथ्वीलाभे पुरं सारं, पुरे गेहो गृहे तथा । एकदेशश्च तत्रापि, शय्या च शयनेऽङ्गना ॥५४॥ चञ्चलमरीचिभिर्धवलिते प्रोचुः सौध-
स्थले, जातीचम्पकमल्लिकापरिमलोद्भ्रान्तद्विरेफाकुले । श्रीमच्चन्दनशैलसम्भवमरुत्संवीज्यमाने लसत्पर्यङ्के सुकृतीह कोऽपि रमते श्या-
मासमालिङ्गितः ॥५५॥ जिनपृष्ठे हरेर्वामभागे दृष्टौ पिनाकिनः । ब्रह्मणो दक्षिणाङ्गे च, न गेहं कारयेद्बुधः ॥५६॥ समीपे राजगेहस्य,
हिंसकारुकमन्निधौ । कुप्रातिवेश्मके स्थाने, श्मशाने च न संवसेत् ॥५७॥ खनित्वा करमात्रं हि, भुवं तेनैव पूरयेत् । यद्वूनं तद-
निष्टं स्यादधिकं तच्छुभं मतम् ॥५८॥ मृदुध्रुवगुरुस्वातिहस्तवासववारुणैः । वास्तुनः सन्निवेशः स्यात्, तत्प्रवेशः करोज्जितैः ॥५९॥
ध्वजो १ धूमस्तथा २ सिंहः ३, श्वा ४ वृषश्च ५ खरो ६ गजः ७ काकऽथेति क्रमेणोक्तं, बुधैरायाटकं गृहे ॥६०॥ आयामविस्त-
राघाते, शेषमायोगजोद्धृते । विषमायाः शुभाः प्रोक्ताः, स्वदिक्स्थाः सर्वगो ध्वजः ॥६१॥ तस्मिन् क्षेत्रफलेष्टमैर्भक्ते शेषक्रक्षकम् ।
भेऽष्टभक्ते व्ययोऽपि स्याद् । ब्रह्मायं सद्गृहं व्ययात् ॥६२॥ आक्रन्दं विपुलं चैव, षोडशविजयाह्वयम् । गृहनामानि जायन्ते, मन्दि-
रालिन्दभेदतः । ६५॥ युग्मम् ॥ लग्नास्ता७रि६त्रि३तय्येपु४, जीव१ज्ञा२कार्३ऽऽर्कि४भार्गवाः ५ । स्थिता यद्वेहनिर्माणे, शताब्दायुर्गृहं
भवेत् ॥६६॥ शुक्रः स्वोच्चगतो जीवो, लग्नगोऽम्बुगतोऽथवा । स्वोच्चगो लाभगो वाऽऽर्किः, प्रारम्भे तद्गृहं स्थिरम् ॥ ६७॥ गुरौ
केन्द्रेऽथवा शुके, क्रूरैः पङ्कजायगैस्तथा । शुद्धैः केन्द्रव्यर्वच्छिद्रेः (त्तैः) स्थिरलगे गृहं विशेषत् ॥६८॥ इति वास्तुलक्षणं ॥ जगज्जन-
मनोहरं विपुलसारसन्नश्रियं, सदैव सफलोद्यमं सकलसत्कलाकोविदम् । करोति विनयास्पदं वरविवेचनालङ्कृतं, नरं नृपतिवल्लभं व्य-
वहतिः समासेविता ॥६९॥ गौराभाति च यस्य गौरवगुणैर्विश्वम्भरेवापरा, रत्नालङ्कृतिसोज्ज्वलाऽखिलपरस्त्रीसोदरस्य प्रिया । शृङ्गा-

व्यवहारो-
वास्तु च

॥१६॥

बुद्धिसागरः
॥१७॥
४ प्रकीर्ण-
कतरंगः

रादिरसेन कान्तसुभगा सद्भामसिंहस्य तत्प्रोक्ते बुद्धिगुणाम्बुधौ व्यनहतेरुम्भिस्तृतीयोऽभवत् ॥७०॥ इति श्रीसद्भामसिंह-
विरचिते बुद्धिसागरे व्यवहारनरङ्गस्तृतीयः ॥
जिनाधिपं सर्वविदं प्रणम्य, सद्भामसिंहेन परोपकृत्यै । प्रारभ्यते मम्प्रति बुद्धिसिन्धौ, प्रकीर्णकस्तुर्यतरङ्गराजः ॥१॥ सद्बैद्यकार्था-
मृतसङ्गशीतः, सामुद्रिकाद्यर्थवनाधिनागी । ज्योतिष्कलाविद्रुमकुञ्जखड्गः, सुखाय वस्तुर्यतरङ्गवायुः ॥२॥ दयामूलेन धर्मेण, विना न
स्यात् परं सुखम् । सुखस्थानं शरीरं तद्रक्षणीयं प्रयत्नतः ॥३॥ म प्रामोत्पपमृत्युं यो, युक्त्याऽऽत्मानं न रक्षयेत् । दीपो निर्वाणतां
याति, स्नेहपूर्णोऽपि वायुना ॥४॥ शरीरं न विना ज्ञानमात्मनः सुखदुःखयोः । मङ्गेषात् कथ्यते तावत्, उ(तस्यो)त्पत्तिर्मयाऽधुना
॥५॥ कर्मणा प्रेरितो जीवः, शुक्रशोणितयोगतः । ऋतौ गर्भाशये प्राप्तो, गर्भः सम्पद्यते तदा ॥६॥ तत्क्षणे द्रवरूपः स्यात्, सप्ता-
हात् कललं भवेत् । पश्चान्ते बुद्बुदाकारं, मासेन कठिनं भवेत् ॥७॥ पेशी मासे द्वितीये स्यादुत्पद्यन्ते ततः परम् । शिरो भुजौ च पादौ
च, तृतीयेऽङ्गानि पञ्च वै ॥८॥ सर्वाङ्गव्यक्तस्तुर्येऽसौ, मासि सञ्जायते ततः । पञ्चमे मासि चैतन्यं, पष्ठे रोमादिकं तथा ॥९॥ सर्वाङ्गप-
रिपूर्णोऽयं, सप्तमे मासि वर्द्धते । सञ्जरत्यष्टमे मासि, त्वस्मिन्नोजस्तथाविधे ॥१०॥ चापल्यादोजस्तस्मिन्, जातः पुत्रो न जीवति ।
नवमे मासि गर्भोऽयं, प्रसूत्यै स्यादधोमुखः ॥११॥ अनुभूय परं योनिकष्टं जन्म ततः परम् । प्रसूतिसमये जातः, पुत्रः सर्वाङ्गशोभितः
॥१२॥ शुक्रशोणितयोः साम्ये, गर्भे पण्डः प्रजायते । अधीरः सत्त्वहीनश्च, धर्मकार्यविवर्जितः ॥१३॥ वीर्येऽधिके भवेत् पुत्रः, कन्या
रक्तेऽधिके तथा । तस्मात् सेव्यं प्रयत्नेन, वीर्यवृद्धिकरौपधम् ॥१४॥ इति शरीरं ॥

वैद्यकसारः—व्याधेः कर्मविपाकोक्तयुक्त्या नाशः कचिद् भवेत् । कचिद्भैषज्ययोगाच्च, कचिद्दुःखानुभूतितः ॥१५॥ तस्माच्छरीरे न

शरीरवैद्यके

॥१७॥

बुद्धिसागरः
॥१८॥
४ प्रकीर्ण-
कतरंगः

हि रोगकारणं, कर्मैव साक्षात्तु निमित्तकारणम् । रसादयस्तेऽसमवायि कारणं, दोषाः प्रदुष्टाः समवायि कारणम् ॥१६॥ स्वस्थेन प्रातरु-
त्थाय, दन्तधावनपूर्वकम् । ताम्बूलमर्दनस्नानसुगन्धाहारसेवनम् ॥१७॥ वृत्तिहीनं पदभ्रष्टं, शोकार्त्तं शरणागतम् । शक्तितस्त्वनुवर्तेत,
मानवं व्याधिपीडितम् ॥१८॥ श्मशाने च नदीतीरे, शून्यगेर्हे चतुष्पथे । देवालये वने रात्रौ, न गच्छेद्भोगभीरुकः ॥१९॥ हिताहारवि-
हारेषु, दक्षो नित्यं जितेन्द्रियः । दयाधर्मविवेकज्ञः, स भवेत् सर्वदा सुखी ॥२०॥ वर्षाहिमग्रीष्मचितं विकारं, विशोधयेत् यत्नपरो
हिताशी । शरद्वसन्ताभ्रदिनेषु तस्य, न जातु रोगाः प्रभवन्ति तज्जाः ॥२१॥ मधौ मधुरमश्माति, निदाघे मैथुनप्रियः । पिवेन्नद्यम्बु वर्षासि,
दधिभोक्ता शरत्सु च ॥२२॥ हिमागमेऽतिनिद्रालुः, शिशिरे लघुभोजनम् । यः करोति विमूढत्वात्, स नरो रोगवान् भवेत् ॥२३॥
आरामं जलकेलिं च, हर्म्यं क्षीरं च बल्लभाम् । मिष्टान्नं च भजेत् पट्सु, वसन्तादिष्वनुक्रमात् ॥२४॥ यो भुङ्क्ते मात्रया नित्यं, यथा-
कालं हिते रतः । दिनचर्यासमुद्दिष्टं, स्वस्थः कुर्वन्न रोगभाक् ॥२५॥ अजीर्णं सति यो भुङ्क्ते, कुपथ्यं कुरुते सदा । तच्छरीरं कथं
लोके, भवेद् व्याधिविवर्जितम् ? ॥२६॥ विष्मूत्रनिद्रावमिकासरेतः क्षुत्तृट्श्रमश्वासजवेगरोधात् । भवन्ति रोगा विविधाः शरीरे,
वातादयो वैद्यवरैरसाध्याः ॥२७॥ यः पूर्वमेकवेगार्त्तो, यदि वेगान्तरं भजेत् । स्वयं दूतो महाव्याधिमाकारयति मृत्यवे ॥२८॥ त्यजे-
द्विषातुरो निद्रां, ज्वरी च घृतभोजनम् । कर्णरोगी शिरःस्नानं, व्यवायं नेत्ररोगवान् ॥२९॥ त्वग्दोषक्षयकासाश्विक्करोगातुरैर्नरैः ।
संसर्गो नैव कर्त्तव्यो, यतः सञ्चारिणश्च ते ॥३०॥ यदि न स्याद्बृहे वित्तमिच्छेदंगं गदोज्झितम् । निशान्ते स पिवेत्तिस्रः, प्रसृतीः
शीतलं पयः ॥३१॥ शीतं सुधोपमं स्वच्छं, सलिलं हृदयप्रियम् । श्रममूर्च्छाभ्रमहरं, वर्णदं पित्तनाशनम् ॥३२॥ सदा सर्वेषु भैष-
ज्येष्वशक्तो यः पुमान् भवेत् । भक्षणीया सदा तेन, तोयेनैका हरीतकी ॥३३॥ तीक्ष्णबुद्धिप्रदा स्वर्ग्या, जराव्याधिविनाशिनी ।

वैद्यकं

॥१८॥

बुद्धिसागरः
॥१९॥
४ प्रकीर्ण-
कतरंगः

हरितकीयं सर्वेषां, मातेव हितकारिणी ॥३४॥ मूर्खदत्तं कुभूमिस्थं, शटितं कृमिभक्षितम् । अविज्ञातं च भैषज्यं, न ग्राह्यं शुभमि-
च्छता ॥३५॥ भुक्त्यादौ सलिलं पीतं, कार्यं मध्ये समानताम् । स्थूलत्वमपि भुक्त्यन्ते, करोति वपुषि ध्रुवम् ॥३६॥ वस्त्रपूतं पिवेत्तोयं,
यः श्रीगुरुसुरातिथीन् । अर्चयित्वा सदा भुंक्ते, ततः पाप्मा पलायते ॥३७॥ पवित्रं षड्रसाकीर्णं, सुषकं बल्लभाहृतम् । भोजनं
जीर्णतामेति, भुक्तं मित्रादिभिः सह ॥३८॥ गव्यं घृतं सत् सलिलं च शीतं, बालाबलाक्षीरसुभोजनं च । स्नानं सुभोज्यं हि यथो-
क्तकाले, प्रोक्तानि यद् प्राणकगणि सद्यः ॥३९॥ इति वैद्यकसारसङ्ग्रहः ॥

ज्योतिस्सारः-ज्योतिःशास्त्रमनादृत्य, पठन्नन्यच्च वाङ्मयम् । न भाति परिपूर्णाङ्गो, विचक्षुः पुरुषो यथा ॥४०॥ अतस्तत्सारमुद्धृत्य,
व्यवहाराय धीमताम् । साधारणं सुसंक्षिप्तं, ज्योतिषं किञ्चिदुच्यते ॥४१॥ नन्दा भद्रा तथा पूर्णा, शुभकार्ये शुभावहाः । सङ्ग्रामादौ
जया प्रोक्ता, रिक्ता बन्धवधादिषु ॥४२॥ बुधशुक्रेन्दुजीवानां, वाराः सर्वेषु कर्मसु । शुभङ्कराः परेषां च, खोक्तकार्यैकसाधकाः ॥४३॥
शुक्रज्ञाऽरशनाद्येषु, नन्दादितिथयः शुभाः । प्रतिपन्नैव सौम्येन, न च सूर्येण सप्तमी ॥४४॥ हस्तो मार्गं च दासं च, मैत्रं पुण्यश्च
रोहिणी । नागः सूर्यादिवारेषु, योगस्त्वमृतसिद्धिकः ॥४५॥ मघा विशाखा रौद्रं च, मूलमग्निश्च रोहिणी । हस्तः सूर्यादिवारेषु, यम-
घण्टः क्रमाद् भवेत् ॥४६॥ द्विदैवादिचतुष्केषु, तेषु सूर्यादिसप्तसु । वारेषूपपातको मृत्युः, काणः सिद्धिः क्रमाद् भवेत् ॥४७॥ वेद-
पन्नवदिकसङ्ख्ये, विश्वविंशतिसम्मिते । नक्षत्रे सूर्यनक्षत्राद्, रवियोगः शुभो मतः ॥४८॥ ध्रुवमैत्रेन्दुमूलान्त्यस्वातिहस्तमघासु च ।
विवाहः शुभदो ज्ञेयो, विना लक्षादिदूषणम् ॥४९॥ रेवत्यादितिकर्णेभ्यो, द्वयं हस्तेन्दुमैत्रभम् । प्रयाणे शुभदं प्रोक्तं, त्यक्त्वा तारां
विनिन्दिताम् ॥५०॥ आद्यं रात्रिचतुष्टयं निरुतुभं पौष्णं मघां चाष्टमीं, दर्शं भूततिथिं च पर्वदिवसं त्यक्त्वा च सन्ध्याद्वषम् ।

वैद्यकज्यो-
तिस्सारौ

बुद्धिसागरः
॥२०॥
४ प्रकीर्ण-
कतरंगः

इज्येधीतनुधर्म(मा)र्गभृगुजे चन्द्रे शुभे कामिनीं, पुत्रार्थी पुरुषः सुहृष्टमनसा सेवेत् समायां निशि ॥११॥ सर्वाग्निवारुणक्षेत्र्य, युता भद्रा
तिथिर्यदा । यदि सौरारयोर्वास्तदा जाता विषाङ्गना ॥५२॥ मूलादितिखातिकरेन्दुराधापौष्णोत्तरावासवरोहिणीषु । पैत्र्याश्विपुष्प-
श्रुतिवारुणेषु, सुरप्रतिष्ठा शुभदा च दीक्षा ॥५३॥ सङ्क्रान्त्युभयथा यामद्वये विष्ट्यां न वैधृतौ । व्यतीपाते न गण्डान्ते, यामार्द्धे कार्य-
मारभेत् ॥५४॥ शुभकर्म तथा यानं, गृहारम्भादिकं तथा । सितेन्दुजीवे नो कार्यं, बाले वृद्धे तथाऽस्तगे ॥५५॥ ग्रासादिसप्तवारेषु,
मासि हीनेऽधिके तथा । क्रूरविद्धे क्रूरयुते, भे कार्यं नारभेत् कचित् ॥५६॥ भेषको नक्रकन्याश्च, कर्कमीनतुलावृताः । तुङ्गाः
सूर्यादिखेटानामुच्चान्नीचं तु सप्तमम् ॥५७॥ गुरुर्जीवबुधौ काव्यकोविदौ च विभास्कराः । विकुजावीं द्विनाः सूर्यान्मित्राणि विकुजै-
द्विना ॥५८॥ मूर्तौ चन्द्रसितौ धने सुरगुरुर्जीवं विनाऽरित्रिगाः, शुक्रज्ञौ चतुरस्रगौ गुरुसिवौ धर्मात्मजः स्वौ शुभौ । जीवेन्दू युत-
गौ खगाः अनिरविशमापुत्रचन्द्रा ग्रहाः, सर्वे लाभगताश्च गोचरविधौ शुक्रः शुभश्चान्त्यगः ॥ ५९ ॥ व्ययाष्टमगताः सौम्याः, सर्व-
कार्येषु निन्दिताः । त्रिकोणधनवेन्द्राष्टस्थिताः पापग्रहास्तथा ॥ ६० ॥ त्रिकोण(ध)नसांशुगाः सकलकार्यसिद्धिप्रदाः, शुभा गगन-
गामिनस्तदितगस्त्रिवल्लभगाः । विवाहसमयेऽष्टगौ त्रणिसूर्यपुत्रौ शुभौ, शशाङ्कभृगुलग्ना रिपुगतास्तथा नो हिताः ॥ ६१ ॥ शुभे
सकलकर्मणि जगुरुभार्गवा लग्ना, दिशन्ति सुखमम्पदो विमलपद्मलैः शालिनः । विलग्नशुभदं सदा खलखगाः सनालोकनैः, शशी
निधनगः शुभं न कुरुते कदाचित् ध्रुवम् ॥६२॥ इति ज्योतिःसारसङ्ग्रहः ॥

शकुनसारः—प्रस्थितोऽपि मुहूर्तेन, विरुद्धे शकुने स्थिते । पुरो न योग्यं गमनं, तस्माच्छकुनमुच्यते ॥६२॥ सपुत्रा स्त्री सवत्सा गौर्नृपः
पाठीनखंजनौ । आमं मांसं ततं तूर्यं, शङ्खभेरी रथध्वनिः ॥६६॥ पूर्णकुम्भः प्रसूनानि, शुक्लाम्बरधरो नरः । मृत्तिकाऽक्षतपात्रं च,

ज्योति-
स्सारः

॥२०॥

छत्रचामरवारणाः ॥६५॥ यायिनोऽभीष्टदा ह्येते, दर्शनाच्छ्रवणादपि । कुरङ्गा दक्षिणाः श्रेष्ठा, यायिनामोजसङ्ख्यया ॥६६॥ पिङ्गलौ-
लूककाकाथ, खरदुर्गादयः पथि । गच्छतो वामतः श्रेष्ठा, विशतो दक्षिणाश्रिताः ॥६७॥ सगर्भा स्त्री रथो भग्नः, कन्या प्रोक्तवयोऽधिका ।
क यासीति प्रवक्तारो, गमनप्रतिषेधकाः ॥६८॥ हीनाङ्गं कर्द्दमालिप्तं, व्याधिक्षीणं नराधमम् । दृष्ट्वा सम्मुखमायातं, न गच्छेत् कार्य-
सिद्धये ॥ ६९ ॥ शकुनसारसङ्ग्रहः ॥

सामुद्रिकसारः—विनापि जन्मममयमुदर्कफलसूचकम् । सामुद्रिकं यतस्तस्मात्, तत्सारं किञ्चिदुच्यते ॥७०॥ पाणिपादतले पद्मं,
ध्वजो मत्स्यस्तथाऽङ्कुशः । छत्रं वा दृश्यते यस्य, रा नरो भूपतिर्भवेत् ॥७१॥ स्वरः सत्त्वं तथा नाभिर्गभीरं शस्यते त्रयम् । विपुलं च
तथा सद्भिर्वक्षोभालकराननम् ॥७२॥ जङ्घाद्वयं तथा प्रुष्टं, कण्ठं पुंश्चिह्नमेव च । यस्यैतानि च ह्रस्वानि, स नरो भाग्यवान् भवेत्
॥७३॥ अक्षिणी च भ्रुवोर्मध्यं, स्तनमध्यं तथा ह्रजुः । एतानि यस्य दीर्घाणि, स सदा सेव्यते श्रिया ॥ ७४ ॥ नखताल्वधरापाङ्ग-
जिह्वाकरतलादिषु । रक्तत्वं दृश्यते यस्य, स पुमान् पुरुषोत्तमः ॥७४॥ ताम्बूलापूरितं वक्रं, यस्याङ्गं चन्दनार्चितम् । शिरः पुष्पा-
कराकीर्णं, तं लक्ष्मीः समुपासते ॥७५॥ उभयोः सन्ध्ययोः शेते, बह्वाहारपरस्तु यः । सदाऽति निष्ठुरं ब्रूते, स पुमान् हीयते श्रिया
॥७७॥ तृणच्छेदं नखैर्भूमिलेखनं व्यर्थहास्यताम् । यः करोति नरो मूढः, स दरिद्री सदा भवेत् ॥७८॥

अथ स्त्री—सदाचारपरा नित्यं, सुशीला मितभाषिणी । प्रसन्नवदना साध्वी, सा लक्ष्मी गृहमागता ॥ ७९ ॥ अन्यगेहरता
कूरा, चपला बहुभाषिणी । साऽऽपदेहमयी गेहे, वनिता कलहप्रिया ॥८०॥ शरीरं रोमशं यस्या, निम्नाक्षी ह्रस्वनासिका । श्मश्रुश्यामो-
न्नोष्ठी च, वरणीया न कन्यका ॥८१॥ विम्बाधरा कुरङ्गाक्षी, समावयवराजिता । सौभाग्यलक्षणैर्युक्ता, सा कन्योद्वाहितुं शुभा

बुद्धिसागरः
॥२२॥

॥८२॥ शुभं वचनमर्चितं विमलमानसं प्रोन्नतं, सतां नयनतुष्टिदं सहजसुन्दरं यद्वपुः। मतिः सुकृतशालिनी परगुणानुवादे रति-
र्भवेदुपकृतिप्रियः किमपरैः शुभैर्लक्षणैः ? ॥८३॥ इति सामुद्रिकसारसङ्ग्रहः ॥

अथ रत्नपरीक्षा-रत्नशब्दो गुणोत्कर्षाद्युपत्यश्वद्विपादिषु। इह तूपलरत्नानां, किञ्चिल्लक्षणमुच्यते ॥८४॥ बलदैत्याङ्गजातानि,
रत्नानि च दधीचितः। भूस्वभावाद्बन्धयेके, वैचित्र्यमुपलेष्विदम् ॥८५॥ सर्वद्रव्यैरभेद्यं यद्, वज्रं स्निग्धं सुरश्मिवत्, तरत्यप्सु तडि-
द्रह्निशक्रचापोपमं शुभम् ॥८६॥ वज्रं विलक्षणं सम्पत्जीवितस्वजनक्षयम्। सुलक्षणं करोतीष्टं, विद्युद्विपभयापहम् ॥८७॥ श्वेतं
द्विजानां हितकारि वज्रं, रक्तं तथा पीतमिलाधिपानाम्। शिरीषपुष्पद्युतिमद्विशां तच्छितेतरं शूद्रहितं प्रदष्टम् ॥८८॥

अथ मुक्ता-द्विपादिशुक्तिशङ्खाभ्रमीनशूकरवेणुतः। मुक्ताफलानि जायन्ते, साम्प्रतं बहु शुक्तिजम् ॥८९॥ इन्द्रद्वीपकुलोद्भूतं,
कुम्भिकुम्भोद्भवं च यत्। अनर्घ्यं गुणवत् मुक्ताफलं हि पृथुलं हितम् ॥ ९० ॥ शेषतश्चकयोर्वश्या नागास्तत्फलमध्यजा। मुक्ता
नीलद्युतिः स्निग्धा, वक्ष्येऽतस्तत्परीक्षणम् ॥९१॥ भाजने सुप्रदेशस्थे, राजते मौक्तिकं स्थितम्। तद् दृष्ट्वा स्याद्यदा वृष्टिरकस्मात् ज्ञेय-
मौरगम् ॥९२॥ भौजंगं मौक्तिकं राज्ञां, धृतं शत्रून्निवृण्णति। यशो विकाशयत्याशु, श्रियं मातङ्गशालिनम् ॥९३॥ शङ्खोद्भवं सुषुप्तं
स्याद्, आजिष्णु शशिकान्तिमत्। जातं करकवन्मेघसम्भूतं हि तडित्प्रभम् ॥९४॥ पवित्रं तिमिजं मत्स्याक्षिप्रभं च गुणोत्तरम्।
पितृदेवादिकार्येषु, शस्तं सर्वजनप्रियम् ॥९५॥ दंष्ट्रामूले वराहाणां, जातं सर्वगुणास्पदम्। वाराहं बहुमूल्यं स्याच्चन्द्रकान्तिसमप्रभम्
॥९६॥ पर्वण्यष्टोत्तरशते, महद्वंशस्य जायते। कर्पूरस्फटिकप्रख्यं, चिपिटं वेणुजं हि तत् ॥९७॥ शङ्खवेणुसाहे(शूकरे)भनागाभ्रतिमि-
सम्भवाः। गुणाधिकतया तक्षैरवेध्या मौक्तिकाः स्मृताः ॥९८॥ श्यामं वैष्णवमिन्द्रदैवतमिदं चन्द्रप्रभाभासुरं, पीतं वारुणमंजनेन सदृशं

रत्नमुक्ता-
परीक्षा

॥२२॥

बुद्धिसागरः
॥२३॥

याम्यं च मुक्ताफलम् । गुञ्जादाडिमबीजताम्रमिति यत् प्रोक्तं मरुदेवतं, निर्द्वमानलसन्निभं तु चतुरैराग्नेयमित्युच्यते ॥९९॥

अथ पद्मरागादयः—ग्रायो हि मणयः सर्वे, पद्मरागादयो हिताः । स्वच्छाः स्निग्धप्रभा ज्योतिष्मन्तो रागविराजिताः ॥१००॥
अमनोज्ञश्च दुर्विद्वो, लेखाकीर्णः सशर्करः । कलुषो मन्दकान्तिश्च, मणिः सर्वोऽपि गर्हितः ॥१०१॥

अथ नागमणिः—शिखिकण्ठालिवर्णो यो, दीप्रदीपशिखाप्रभः । दृश्यते मूर्ध्नि नागानामनर्घ्यो मणिरुत्तमः ॥१०२॥ विभर्त्ति धरणीधरो मणिमहर्घ्यमेनं सदा, भवन्ति खलु तस्य नो रिपुविषाग्निदोषाः क्वचित् । न तस्य विषये कदाचिदपि सम्भवन्तीतयो, जयेत् स जगतीतलं ननु मणेः प्रभावादपि ॥३॥

अथ वैराग्यं—दृढं बद्धा पाशैर्विवेधकृतकर्मप्रणिहितैर्न जानन्तस्तत्त्वं किमपि परमानन्दविषयम् । धनं पुत्राः स्त्री चेत्यहतममता मन्दमतयो, भवाम्भोधौ मज्जन्यहह विहताः प्राणिन इमे ॥४॥ एके च रोगैः परिभूतदेहा, विह्वलय बन्धून् यमसन्नयान्ति । वाञ्छन्ति चान्ये स्थिरतां पुनर्यज्जगत्यहो मोहबलं महीयः ॥५॥ रक्तमांसविलिप्तानि, चर्मणा वेष्टितान्यपि । अस्थीनि स्नायुनद्धानि, शरीरमिह कथ्यते ॥६॥ तत् प्रत्यङ्गं मलाकीर्णमतिदुर्गन्धिमज्जडम् । व्याधिशोकबहुक्लेशममतामन्दिरं महत् ॥ ७ ॥ गर्भे जरायुनिर्बन्धसङ्कटे पतितस्य वै । दुःखं संजायते जन्तोर्दुःसहं दशमासनम् ॥८॥ बाल्ये ततः पूतिगन्धिमललिप्ताङ्गकः सदा । व्याधिभिः परिभूतश्च, सदुःखीत्यनिशं शिशुः ॥ ९ ॥ सम्पुष्टसर्वावयवः, कन्दर्पकलितान्तरः । धनयौवनगर्वेण, नित्यं माद्यति मन्दधीः ॥१०॥ अस्थिरं यौवनं प्राप्य, परस्त्रीरागरञ्जितः । धनं विपुलमामाद्य, विकर्मशतमाचरेत् ॥११॥ सुखं लालाभिराकीर्णं, जराजर्जरितं वपुः । परिक्षीणखिलाङ्गस्य, तृष्णैका परिवर्द्धते ॥१२॥ तस्माच्च राज्ञः सन्मानं, शरीरं यौवनं धनम् । अनित्यमिव पश्येत्, श्रीसङ्ग्रामोपदे-

मणिवैराग्ये

॥२३॥

बुद्धिसागरः
॥२४॥

शतः ॥१३॥ इति मत्वा च सर्वज्ञः, परमात्मा परः पुमान् । वीतरागश्चिरं ध्येयः, संसारतरणेप्सुभिः ॥१४॥ योगीन्द्रध्यानगम्यो
यः, करुणासिन्धुरव्ययः । मुमुक्षुभिर्यथा ध्येयस्तद् ध्यानमधुनोच्यते ॥१५॥ पिण्डस्थं च पदस्थं च, रूपस्थं च सुसिद्धिदम् । रूपातीत-
मिति ध्यानं, चतुर्दोक्तं मनीषिभिः ॥१६॥ अन्तःकरणसंस्थं यच्छरीरे निश्चलं भवेत् । तन्मयत्वादिशुद्धं तत्, पिण्डस्थं ध्यानमुच्यते
॥१७॥ महामन्त्रे च मन्त्रे च, मालामन्त्रेऽथवा स्तुतौ । स्वप्नादिलब्धमन्त्रे वा, पदस्थं ध्यानमुच्यते ॥१८॥ मूर्त्तिस्वरूपमालम्ब्य, मनोज्ञ-
मविकारकम् । यथावस्थितरूपेण, ध्यानं रूपस्थितं हि तत् ॥१९॥ निर्गुणानन्दतत्त्वस्याव्यक्तस्य परमात्मनः । अलक्ष्यैव यद्ध्यानं,
रूपातीतं तदुच्यते ॥२०॥ निशीथे यस्तु जागर्त्ति, मितं वक्ति जितेन्द्रियः । अल्पं मधुरमश्नाति, स योगी सिद्धिमाप्नुयात् ॥२१॥
श्रुते तत्त्वेऽप्यनभ्यासो, बहुनिद्रालुता भ्रमः । जनेऽरतिः कामगोष्ठी, योगिनो नाशहेतवः ॥२२॥ योगश्चतुर्विधो मन्त्र १ लय २ राज-
हठा ४ भिधः । सिध्यत्यभ्यासयोगेन, सद्गुरोरुपदेशतः ॥ २३ ॥ पद्मासनाद्यासनेषु, संस्थितः प्राणरोधकृत् । यथोक्तं ध्यानमास्थाय,
समाधिं परमं विशेत् ॥२४॥ महामन्त्रादिकं मन्त्रं, जपन्नेकाग्रमानसः । मन्त्रादेवाप्नुयात् सिद्धिं, मन्त्रयोगस्ततो मतः ॥ २५ ॥ अथ
लययोगः ॥ द्वैपायनादियोगीन्द्रैः, साधितोऽयं महात्मभिः । लययोगः शुभः गोप्यो, नवचक्रलयात्मकः ॥२६॥ कन्दाख्यं प्रथमं
चक्रमाधारे लिङ्गमूले । स्वाधिष्ठानं द्वितीयं स्यान्नाभिचक्रं तृतीयकम् ॥ २७ ॥ चतुर्थं हृद्गतं कण्ठे, पञ्चमं तालुगं ततः । षष्ठं भूम-
ध्यदेशस्थं, भूचक्रं सप्तमं विदुः ॥२८॥ ब्रह्मरन्ध्रेऽष्टमं चक्रं, व्योमाख्यं नवमं ततः । भवेत्पूर्णं गिरौ पीठे, तत्र ध्यात्वा विमुच्यते
॥२९॥ अथ राजयोगः ॥ पवनोन्मत्तमातङ्गं, जित्वा सद्गुद्वियोगतः । साधितो राजयोगोऽयं, दत्तात्रेयादियोगिभिः ॥ ३० ॥
सद्गुरोः मन्निधौ शुद्धपवनाभ्यासकृच्छुचिः । विशतंतुनिभां मूलात्, सुप्तां कण्डलिनीं सुधीः ॥३१॥ बोधितां पवनाघातैः, सुषुम्नान्तः

ध्यानं

॥२४॥

प्रवेशयेत् । क्रमेण पंच चक्राणि, भेदयित्वोर्ध्वगामिनीम् ॥३२॥ नयेत् कुण्डलिनीं चक्रे, सहस्रदलसञ्ज्ञिते । तत्र पीयूषपूर्णां तां, कृत्वा सिद्धिं पराव्रजेत् ॥३३॥ अथ हठयोगः ॥ मार्कण्डेयेन चाष्टाङ्गः, षडङ्गस्तदनन्तरम् । गोरक्षप्रमुखैः पूर्व, साधितोऽयं हठाभिधः ॥३४॥ तस्याङ्गानि यमः १ सम्यग्, नियमो २ ध्यान ३ मासनम् ४ धारणा ५ प्राणसंरोध ६ प्रत्याहार ७ समाधयः ८ ॥३५॥ लक्षणानि यमादीनामन्यशास्त्रप्रयोगतः । विज्ञेयान्यत्रं नोक्तानि, ग्रन्थगौरवभीतितः ॥३६॥ चतुर्विधस्याप्यङ्गानि, तत्तन्मतविभेदतः । सम्भवन्ति यमादीनि, वसुपद्भेदसङ्ख्यया ॥ ३७ ॥ चतुर्विंशतितीर्थेशा, जम्बूस्वाम्यादयश्च ये । योगैः प्रक्षीणकर्माणः, प्राप्नुयुर्मोक्षमक्षयम् ॥३८॥ इति चतुर्विधो योगः ॥

दिल्ल्यामल्लावदीने नरपतितिलके राजति क्षमामधीशे, सोनीश्रीसाङ्गणाख्यः समभवंदुदितश्रीलसत्कीर्त्तिपूरः । तत्पुत्रः पद्मराजः प्रथितगुणगणस्तत्सुतः सूरसंज्ञस्तत्सूनुर्धर्मनामा । तदनु च वरसन्धोऽभवत् सत्यशीलः ॥३९॥ नरदेवंधनाख्यौ च, तत्पुत्रौ द्वौ बभूवतुः । ओसवालकुलोत्तंसौ, दीनानाथकृपाकरौ ॥४०॥ चन्द्रपुर्या धनाख्येन, वितीर्य विपुलं धनम् । मोचिताः शकं-सङ्कष्टान्नराः शतसहस्रशः ॥४१॥ तज्ज्येष्ठो नरदेव एव समभूत् ख्यातः क्षितौ मण्डपे, मन्त्रागाङ्करः सदोद्यतकरः सत्पात्रदः सर्वदः । हंसङ्गक्षितिपालसंसदि सतां मान्यः परार्थककृद्भाण्डागारधुरन्धरः स च परस्त्रीसोदरः सुन्दरः ॥४२॥ जयत्ययं मम्प्रति तत्तनूजः, सद्भामसिंहः सततं दयालुः । परोपकारैककरः सुशीलः, सौजन्यसिन्धुर्जिनभक्तियुक्तः ॥४३॥ नरदेवजसद्भामाङ्गणमाश्रित्य मार्गणाः । लब्ध्वा लक्षं पुनः स्थानमायान्ति स्वयमद्भुतम् ॥४४॥ सद्भामे नरदेवजेऽद्भुतमहो सर्वं दरीदृश्यते, मुख्या यत्र दया परोपकरणं शत्रु-त्वगार्त्तापि न । आतृत्वं परसुन्दरीषु परविचस्याभिलाषः कुतः ? कीर्त्तिश्चन्द्रकरोज्ज्वलाऽत्र विजयः सम्प्राप्यते सर्वदा ॥ ४५ ॥

बुद्धिसागरः
॥२६॥

नखेषुभू १५२०सम्मितविक्रमान्दे, पञ्चभरामेन्दु १३४५ मिते च शाके । चैत्रस्य पक्ष्यां सितपक्षजायां, शुक्रस्य वारे शशिमे गविंदौ ॥४६॥ चापोदये वीर्ययुतश्च खेटैः, श्रीमालवेगे महामूदभूषे । जेतुं गहीपालनिजामसाहिं, युद्धेन याते दिशि दक्षिणस्याम् ॥४७॥ लसत्प्रतिस्थानपुरेऽतिरम्ये, गोदावरीतीतरंगपूते । जिनं प्रणम्येह सुबुद्धिसिन्धुं, सङ्ग्रामसिंहः कुरुते कवीन्द्रः ॥४८॥ श्रीमदक्षिण-
भूपतिं जितवतः कुम्भेभपञ्चाननस्योद्यद्गूर्जरगर्वपर्वतमहत्पक्षच्छिदो ग्राह्यः (वणः) । खल्वीश्रीमहमूदसाहिनृपतेर्विश्वासमुद्राधरः, सङ्ग्रामः स्वकलत्रमित्रविलसत्पुत्रैश्चिं जीवतु ॥४९॥ गौराभाति च यस्य गौरवगुणैर्विश्वम्भरेवापरा, रत्नालङ्कृतिसोज्ज्वलाऽखिलपरस्त्री-
सोदरस्य प्रिया । शृङ्गारादिरसेन कान्तसुभगा सङ्ग्रामसिंहस्य तत्प्रोक्ते बुद्धिनिधौ प्रकीर्णकतरङ्गोऽयं चतुर्थोऽभवत् ॥५०॥

इति श्रीओसवंशावतंसेन सर्वजीवदयापरेण श्रीसङ्ग्रामसिंहेन विरचिते
बुद्धिसागरे चतुर्थः प्रकीर्णकतरङ्गः ॥

